

— tikkundanna lill-UASI għall-ispejjeż.

Motivi u argumenti prinċipali

Trade mark Komunitarja kkonċernata: it-trade mark verbali “carc-heck” għal prodotti u servizzi fil-klassijiet 9, 16, 35, 36, 38, 41, 42 u 45 (Applikazzjoni Nru 7 368 681)

Deċiżjoni tal-eżaminatur: applikazzjoni miċhuda parzjalment

Deċiżjoni tal-Bord tal-Appell: deċiżjoni tal-eżaminatur annullata parzjalment

Motivi invokati: ksur tal-Artikolu 7(1)(ċ) tar-Regolament Nru 40/94 ⁽¹⁾, peress li l-Bord tal-Appell interpreta b'mod eċċes-sivament wiesa' r-raġuni assoluta għal rifjut marbuta mal-karattru esklużivament deskrittiv tas-sinjali li jikkostitwixxu trade mark.

⁽¹⁾ Regolament tal-Kunsill (KE) Nru 40/94, tal-20 ta' Dicembru 1993, dwar it-trade mark Komunitarja (GU Edizzjoni Speċjali bil-Malti, Kapitolu 17, Vol. 1, p. 146).

Rikors ipprezentat fid-19 ta' Jannar 2010 — Steinberg vs Il-Kummissjoni

(Kawża T-17/10)

(2010/C 80/60)

Lingwa tal-kawża: L-Ingliż

Partijiet

Rikorrent: Gerald Steinberg (Ġerusalem, l-Iżrael) (rappreżentant: T. Asserson, avukat)

Konvenuta: Il-Kummissjoni Ewropea

Talbiet tar-rikorrent

— tannulla d-deċiżjoni kkontestata;

— tiżvela fi żmien hmistax-il jum id-dokumenti kollha speċifi-kati fir-rikors;

— tiddeċiedi min għandu jhallas l-ispejjeż;

— tordna kull miżura oħra li l-Qorti Ġenerali tqis xieraq.

Motivi u argumenti prinċipali

Permezz ta' dan ir-rikors, ir-rikorrent irid jikseb l-annullament tad-deċiżjoni tal-Kummissjoni tal-15 ta' Mejju 2009, innotifikata lillu fit-22 ta' Novembru 2009, li ħadet parzjalment it-talba tiegħu, skont ir-Regolament Nru 1049/2001 ⁽¹⁾, għall-aċċess għad-dokumenti relatati ma' deċiżjonijiet ta' finanzjament ta' għotjiet lil organizzazzjonijiet mhux governattivi Iżraeljani u Palestinjani għall-aħħar tliet snin bhala parti mill-programmi ta' “Shubija għall-Paċi” (PFP) u tal-“Strument Ewropew għad-Demokrazija u d-Drittijiet tal-Bniedem” (EIDHR).

Ir-rikorrent jinvoka erba' motivi insostenn tar-rikors tiegħu.

L-ewwel nett, ir-rikorrenti isostni li, meta l-Kummissjoni ma tatux aċċess għad-dokumenti mitluba, hija aġixxiet bi ksur tal-Artikolu 2 tar-Regolament Nru 1049/2001.

It-tieni nett, ir-rikorrent isostni li l-Kummissjoni, meta rrifjutat l-aċċess shih għad-dokumenti mitluba, aġixxiet bi ksur tal-Artikolu 4 tar-Regolament Nru 1049/2001, sa fejn it-talba tiegħu ma taqax taht waħda mill-eċċezzjonijiet previsti f'dan l-artikolu. Barra minn hekk, ir-rikorrent isostni li, anki jekk l-eċċezzjonijiet kienu applikabbli għat-talba tiegħu, *quod non*, id-dritt għall-aċċess għad-dokumenti mitluba mill-organizzazzjonijiet tas-socjetà ċivili għandu jitqies li jikkostitwixxi “interess pubbliku akbar li jiġġustifika l-iżvelar.”

It-tielet nett, ir-rikorrent isostni li peress li l-Kummissjoni hadet kwazi sitt xhur sabiex tirrispondi għall-applikazzjoni konfermat-torja tiegħu minkejja l-fatt li r-Regolament Nru 1049/2001 jirrikjedi risposta konfermattiva fi żmien 15-il jum utli mir-registrazzjoni tal-applikazzjoni, hija aġixxiet bi ksur tal-Artikolu 7 tar-Regolament Nru 1049/2001.

Ir-raba' nett, ir-rikorrent isostni li l-Kummissjoni naqset milli twettaq eżami tat-talba “mill-ewwel” u għaldaqstant aġixxiet bi ksur tal-Artikolu 8 tar-Regolament Nru 1049/2001.

⁽¹⁾ Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU Edizzjoni Speċjali bil-Malti Kapitolu 1, Vol. 3, p. 331)